

48976 - ھېيت نامىزىدىن باشقا نامازلاردا نامازدىن يانغاندا يولنى ئالماشتۇرۇپ مېڭىش كېرەك بولمايدىغانلىقى توغرىسىدا

سۇئال

ھېيت نامىزىدىن باشقا نامازلارنى نامازدىن كېيىن يولنى ئالماشتۇرۇپ مېڭىش كېرەك بولامدۇ؟. بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت ۋە سالاملىرى بولسۇن.

ئىمام بۇخارى جابر ئىبنى ئابدۇللاھ رەزىيەللاھۇ ئەنھۇدىن بايان قىلىنغان ھەدىستە مۇنداق دەيدۇ: «پەيغەمبەر ئەلەيھىسسالام ھېيت كۈنىدە يولنى ئالماشتۇراتتى» يەنى نامازدىن يانغاندا نامازغا كەلگەن يول بىلەن ئەمەس بەلكى باشقا يول بىلەن قايتاتتى. بۇ ھەدىس ھېيت نامىزىدا يولنى ئالماشتۇرۇشنىڭ ياخشى ئىش ئىكەنلىكىنى بىلدۈرىدۇ.

شەيخ ئىبنى ئۇسەيمىن "پەتىۋالار مەجمۇئەسى" 16-توم 222-بەتتە مۇنداق دەيدۇ: "ھېيت نامىزىغا چىققان كىشىنىڭ نامازدىن يانغاندا پەيغەمبەر ئەلەيھىسسالام ئەگىشىش يۈزىسىدىن باشقا يول بىلەن قايتىشى يولغا قويۇلغان، بۇ ئىش پەقەت ھېيت نامىزىغا خاس بولۇپ، جۈمە نامىزى ياكى باشقا نامازلاردا نامازدىن كېيىن يولنى ئالماشتۇرۇش يولغا قويۇلمىغان، بەزى ئالىملار جۈمە نامىزىدىمۇ شۇنداق قىلسا بولىدۇ دەيدۇ، لېكىن ئاساسى قائىدە: "پەيغەمبەر ئەلەيھىسسالامنىڭ دەۋرىدە سەۋەبى تېپىلغان ھەر قانداق ئىشنى پەيغەمبەر ئەلەيھىسسالام ۋە ساھابىلار قىلمىغان بولسا، ئۇ ئىشلارنى ئىبادەت دەپ قىلىش يېڭى پەيدا بولغان بىدئەت ئىشلاردىن ھېسابلىنىدۇ".

ئاللاھ تائالا ھەممىدىن توغرىنى بىلگۈچىدۇر.